




Чакыш

СКОРПИОН

ISSN 0136-7110

САТИРА ҺӘМ ЮМОР ЖУРНАЛЫ * АПРЕЛЬ * 2016 КАЗАН

7

Алё!
Яңа навигатор җибәрегез!
Моңысы белән бөтенләй
эшләп булмый!



Валерий ТАРАСЕНКО

АННАН-МОННАН ИНФОРМ

СОҢҒЫ ХӘБЭРЛЭР

● Халыкара валюта фонды (МВФ) Порошенконы ел теләнчесе дип таныды.

● Дональд Трамп, президентлыкка сайлауларда жиңгәннән соң, канында мельдоний барлыгы ачыландан шикләнә. Чөнки бу очракта жиңү дәрәс дип саналмаячак.

● Сәясәтчеләр бер фикердә: Крымны ил составына кергәннән соң, Путинга Үзәк банкны да Россиягә кушарга кирәк булачак.

● HeadHunterда “АКШ президенты” вакансиясе барлыкка килгән.

● Финанс белгечләре бар булган әйберләргә метро жетонына туплап кулланырга киңәш итәләр.

● Депутатлыкка кандидат, сайлаучыларны тагын бер биш елдан Европадагы кешеләр кебек яшиячәксез, дип куркыткан.

● Сенсация: Интернеттагы теләсә кем төшереп куела торган популяр роликларны Голливуд павильоннарында төшерәләр икән.

● Россия спутникларының Украина күгеннән очып үткәннәре өчен түләү кертелгәч, Майдан активистларын безнең космик аппаратларны чик буенда туктата башлаганнар.

● Мик Джаггер һәм Led Zeppelin Юрий Лозадан мастер-класс бирүне сораганнар.

● Симерүдән котылуның иң яхшы чарасы дип ашамлыкларның бәяләре кыйммәт булуы танылган.

● Дагстанда, светофор төбөндә машинасы яшел ут кабынганын бик озак көтеп торган чит ил шпионын тотканнар.

● Галимнәр, докторлык диссертациясен яклаган банкеттан соң бер коллегаларының күз төбөндә барлыкка килгән сәер таптарын өйрәнәләр.

● Яңа айфон турындагы шаяртулар алдагы төрттереп сөйләшүләргә караганда шаянрак килеп чыккан.

● “Криминал яңалыклар” телесериалында катнашу өчен кастинг үткөрү игълан ителгән.

● Инглиз галимнәре ачыклаган, ләкин анык кына нәрсә икән аңлата алмаган.

Виталий ФЕОКТИСТОВ



ШОМБАЙ болай диде...

Хөрмәтле Чаян! Соңгы вакытта бездә “дәрәжәле” нәчәлникләр үрчеп китте. Кайсы гына башлыкны алма – ниндидер фәннәр кандидаты, йә докторы. Ике сүз бәйли алмый, ә үзе, карагыз – галим! Алар өчен “диссертация”ләрнең ничек язылуын бөтен кеше бик яхшы белә. Ул “галим”нәрне плагиатта ничә тапкыр тот-

тылар бит инде! Кулымнан килсә, мин аларны берничә елга “фәнни командировка”га – зонага җибәрер идем...

М. ШӘРИПОВ

БӨГЕЛМӘ

Ә мин аларга карата катырак булыр идем, – диде Шомбай ага, укучының хатын укып чыккач. – Үз диссертацияләрен укып чыгарга мәҗбүр итәр идем...



Николай ВОРОНЦОВ



«Ат жегере» («Лошадиная сила») шампуненнан чач күзгә күренеп үсә!

(телереклама)

Айныткыч махсус хезмәт күрсәтүгә ябык (туй).

Россия житештерүчеләренен импорт аяк киемнәрен сату.

4 шешә арагы сатып алган-нарга бүләккә сыерчык оясы!

Бакчачылар жәмгыятенә атарга лицензиясе булган сакчы кирәк.

Туй букетлары. Даими клиентларга ташламалар.

(белдерүләр)

Краснодар дөгесе (Кытай).

Ташламалар. Хатын-кыз труклары. 1 килограммы – 680 сум. (бәямәләр)

Рөстәм ЗАРИПОВ

КРИЗИС

...Министрлар һәм дә депутатлар,
Өстәмә эш эшләп, ризык таба,
Рекламалый тортлар, сөт һәм сыра,
Кайсы бөтерелә стриптиз-барда...

Кайсы туалетка билет сата,
Кәгазь биреп тора теләүчегә;
Яшьрәкләр юл чатына чыккан, –
Утырып китәләр, түләүчегә...

Аннан алар тишек тиеннәрен
Юл читенә чыгып санап торыр...
Кризис турында жыру чыкса,
Шундыйрак клип ярап торыр;

...Ә хагында кризис авторлары
Җаһиз бүген, бар да аптырашта;
Су язып күп май чыгарды алар,
Кайсы салдый, кайсы аек баштан...

...Бу да исләнде, дип, чүрәкәй кош,
Ташый, имеш, чираттагы күлен;
Үзе сасытканын аңламыйча,
Сафлык эзли, имеш, көне-төне...

Түрәкәйләр дә шул чүрәкәй күк,
Илне батырдылар кризиска;
Ярый ла тончыгып үлмәсәләр,
Үзләре чыгарган хәсис искә...

«ЧАЯН» № 7, тат.



Сергей ЕРМИЛОВ

ЮККА ӘЙТМЭСЛӘР

Хатыннар – музыкаль инструментлар кебек: аларның яңгырашы кемнең һәм ничек кагылуыннан тора.

Үз теләген белән берәр нәрсә эшләп кара – икенче тапкыр синнән аны көтәчәкләр, өченче тапкыр – таләп итәчәкләр.

Әгәр хатын-кыз бай ирдән баш тарткан икән, димәк, ул кадәр үк бай түгел... Әгәр телевизордан атыш-куышлар, катастрофалар һәм кризис юк икән, димәк, сез реклама карыйсыз.

Тәҗрибәле хатын – ул тәҗрибәсез булып кылана белүче хатын.

Бөтен дөньяда премиягә лаек булыр өчен, бездә генә премиядән мәхрүм итмәсеннәр өчен эшлиләр.

Хатыннар гына ике айлык хезмәт хакына алдан уйлый беләләр.

Әгәр акыллы да, жүләр дә бернәрсә әйтми икән, аларны бер-берсеннән аерып булмый.

(Зыялылар мәҗлесендә язып алынды)



Ринат АБЗАЛОВ



"ИМӘННӘР ШАУЛЫЙ"

Ни дисәң дә, ярата безнең халык эчәргә. Салырга, бушатып куярга, тамак чылатырга. һәм ул эчемлекнең кырык гра-дуслысын артыграк күрә. Ләкин бетмәс-төкәнмәс кризислар тормышка үз төзәтмәләрен кертә тора. Бүгенге көндә эчәргә яратучы халык даирәләрендә составында спирт булган дару-лар һәм лосьоннар – “фанфурик”лар популярлык қазанды.

Аларның ассортименты бик киң. Монда сиңа дүләнә (бо-ярышник) һәм имән кайрысы, каен бөреләре төнәтмәләре дисеңме, легендар “Трояр” һәм башкалар... Шунысы кызык, ишегалдының кичке каһарманнары ул эчемлекләрен бер-берсеннән аера белә, хәтта ис-тәменә тәфсилләп бәя бирә ала.

– «Трояр» эчү өчен артык каты... – дип бүләшә үз тәэсирләре белән күрше подъездда яшәүче шәмәхә борынлы дегустатор. – Ә “Хлебный” лосьоны авызыны камаштыра... Иң шәп тәм дүләнә төнәтмәсендә... Бу мәсьәләдә минем тәҗрибә җитәрлек!

100 граммлы кечкенә шешәнең уртача бәясе 15 сумнан артмый. Шуңа күрә мондый продукцияне мәшәкәтсез генә юнәтеп була торган урыннарда халык өзелеп тормый – исерткеч “дару”ларга рецепт кирәкми бит. Ләкин арзан зарарсыз булмас, диләр бит халыкта. Мондый “дәвалану”ның бик тә күңелсез нәтиҗәләргә китерүе мөмкин бит...

Ә бу мәсьәләгә сәүдә итүчеләр үзләре ничек карый соң? Аларның фикере – бушаган шешә кебек – гади.

– Ә нишләп безгә аларны сатарга ярамасын, ди? – дип гажәпләнде чын күңеленнән “технопарк”ларның берсендә урнашкан ларёк хужасы. – Ул сыекчалар эчү өчен түгел бит. Болар турында куллану инструкциясендә дә язылган. Ә сыекчаны кемнең ничек файдалануы – анысы инде безнең кайгы түгел...

Соңгы елларда “фанфурик”лар, кем әйтмешли, бөтен фронтлар буенча һөҗүмгә күчте. ТР Дәүләт алкоголь инспекциясе белдерүенчә, алар инде контрафакт спиртлы эчемлекләр белән сәүдә итүнең биштән берен яулап алган. Ә менә сәүдәгәрләргә каршы, штрафка тартудан башка, бернинди дә чара юк – закон рөхсәт итми. Бу өлкәне дәүләт дәрәжәсендә тәртипкә кертү һәм төнәтмәләренә алкоголь продукциясе дип тану тикшерүләр һәм яраштыру стадиясендә “спиртлаг” куелган.

Ә халыкны агулау юлында законлы киртәләр икән, республикада бу яман белән ничек булдыралар, шулай көрәшәләр. Даими рәвештә сыекчаның зур партияләре кулланудан алына. Мәсәлән, узган ел 18 тоннадан артык продукция юкка чыгарылды. Өстәвенә, “Халык контроле” мәгълүмат системасында “Этил спирты һәм составында спирт булган продукцияне законсыз җитештерү һәм әйләнешкә кертү” бүлегә булдырылды. һәм быелдан мондый фактлар турында хәбәр иткән граждандарга хәтта акчалата түләү тиеш...

Һәм ахырдә берәз статистика турында. Әйтергә кирәк, кызыклы нәрсә – биргәк тә “исерек” статистика. Аннан алынган мәгълүмат буенча Россиядә яшәүче һәр кешегә 11,5 литр спирт туры килә. Әгәр моннан эчми торган ир һәм хатыннары, балалар белән авыруларны чыгарып ташласаң, шикләнмичә бу сан икеләтә арта. Ә спиртны арагы хәленә кадәр “сыеклатсаң” – гомумән, коточкыч саннар килеп чыга. Моның әле легаль спирт кына икәннен исгә тотарга кирәк. Ә монда имән кайрысы төнәтмәсе ише сыекчаларны да кертсәк – монысы инде бернинди статистикага бирелми...

Арагы – арыш мае, эч әле, карышма әле! Теләмисеңме? Барыбер эч!

Валерий СЕДЫХ



Валерий ТАРАСЕНКО





Игорь ӘХМӘТҖАНОВ



Хәбәрче:

– Хөрмәтле министр, безнең гәжиткә интервью бирмәссез микән?

– Минем һәр минутым – акча!

– Аңлыйм, менә редакция бу эшкә 100 мең билгеләде. Әйдәгез, килешик, 80 ең үзегезгә аласыз, ә миңа – 20 се, ләкин 100 меңенә кул куярга тиеш буласыз.

– Риза. Әңгәмәбезнең темасы нинди?

– Ришвәтчелек. “Мин – сиңа, син – миңа” турында.

Дәүләт Думасы рәсәйлеләргә укып алган һөнәрләре буенча гына эшләргә рөхсәт итмәкче була. Кызык, ә нинди уку йорты депутатлар әзерли икән?

Шансон җырларын тыңласаң, күңелдә шундый фикер туа: төрмә – шундый шәп җир икән. Анда гел талантлы кешеләр генә утыра, барысы да белемле һәм андагылар барысы да әниләрен ярата.

Урта гасырдагы спам. XV гасырда принц үзенең сөеклесеңнән хәбәр көтә. Көтә-көтә өч көн, өч төн үтә. Ниһаять, почта ташый торган күгәрчен килә. Бәхетеннән нишләргә белмәгән принц хатны ачып укый, ә анда “Кылыч коям... кыйбат түгел” дип язылган.

Бер түрәнең фатирын талаганнар. Аның бернәрсәсә дә югалмаган. Ә менә эшсез хатынының 2 миллион долларын урлаганнар.

Ике бомж сөйләшә.

– Ишеттеңме, илдә кризис!

– Ничек инде ул алай?

– Синең таныш предпринимательләрең бармы?

– Юк.

– Хәзер булыр.

– Кафель плиткаларын стенага ябыштырыр өчен пластик крестиклар бармы?

– Билгеле, бар.

– Биш меңне бирегез әле...

– Шулкәдәр нәрсәгә ул?

– Шефымның умарта кортлары үлдә – шуларны христиан йоласы буенча җирләргә кушты.



БАЛЫКЧЫЛАРГА ҺӘЙКӘЛ

“Күнекмә”ләребездә нинди генә сәер һәм мажаралы рәсемнәр булмады, ләкин менә мондыйен әле күргәнебез юк иде. Кызык нәрсә әллә ниләр китереп чыгара бит ул. Әйтик, фантазияне көчәйтә, уй-фикерләрне куерта, төрттереп, күпертеп язасы килә: кайбер тасвирлауларга ышанырга да белмәссең... Әмма, шуларны төсмерләп, келдер-келдер көлеп утырасың. Менә бу “Күнекмә”гә аеруча көчле җавап-шаяртулар алдык. Шатландыра...


“Икенче шешәсе, ачылмаган килеш, төпкә киткән, шуны эзли”, – шулай дип язып җибәргән Балтачтагы дуслыбыз, күптәнге “Чаян”чыбыз – Рәхимов Әхәт. “Элек сәрхушләребез: “Кабан күле шулпа булып, күктән пилмән яусачы”, – дип җырлыйлар иде, бу салкын “уха” чөмерә түгелме соң?” – Менә бит нинди уйдырмага этәргән Казан кешесен – Галим Җаббаровны әлеге рәсем. “Качыйм әле хатыннан, таний алмас артымнан...” Шигъри шундый шаярту да бар. Моңысын безгә Яшел Үзәннән Сәгыйть әфәнде юллаган. “Чаян” күнекмәсенә элэгү өчен ни генә кыланмыйлар!” – дип гажәпләнә Түбән Новгородтагы Лысково шәһәрәндә яшәүче С. Гомозов. “Эчә-эчә башы кызган”, – ди Әгерҗедән безне даими укучы Галимә Са-

битова. “Сәрхушкә акылга кил, намазга бас дисәң, башы белән боз ватса вата, ләкин тәүбәгә килмәс”, – дип катгый карар чыгарган Чаллыда яшәүче ханым Гөлия Бәйрәмова. Үзәгенә үткән ирен мисалга алып әйтүдәер инде. “Ихтиандр, өченче буласың килмиме?” – Күрәсең, боз өстендә моның белән кәеф-сафа корырга теләүче булмаганга, заманында бик популяр фильм героен искә төшереп, боз астына кычкыруыдыр инде бу адәм затының. Шуны уйлап шундый җавап язган, ахрысы, Әгерҗедән – Е. Кривошеев. “Эчмә, Иван җаныкаем, дуңгыз буласың бит!” – дип үтенә Әлмәттән Х. Камалова. Менә Пермь өлкәсендә безнең журналны һич калдырмый укып баручы Л. Красикова: “Әллә боз, әллә башым чатный...” дигән вариант тәкъдим иткән. “Чиләбе метеориты”, – дип мәсхәрәләү билгеләгән әлеге сурәتكә Менделеев шәһәрәннән П. Юргина. “Сәрхуш балыкчыларга – һәйкәл!” – Менә, ичмасам, җавап! Шәп эләктергәнсең, иптәш Әсхәт Гарипов! Бүтән шаяртуларны инде язып тормасаң да була! Түбән Камада яшәвеч юкка түгел икән – шаяннарның анда күпләге безгә мәгълүм. Инде киләсе “Күнекмә”дә дә Әсхәт Гарипов ке-бегрәк үткенлектә шаяртып алыык әле, җәмәгаты!



Александр СЕРГЕЕВ





МАЙМЫЛ ТУРЫНДА МЭЗӘКЛӘР

Маймыл, елга ярына утырып, банан кабык-ларын суда жебетә. Янына крокодил йөзеп килә.

– Әй, маймыл, нишлисәң син?

– 100 сум бирсәң әйтәм.

Крокодил 100 сум акча биргәч, маймыл аны алып куя.

– Банан кабыгын суда жебетәм.

– Юләрнең юләрә инде син, маймыл!

– Юләр булсам да, көнгә 5000 сум жыела...

...

Африка саваннасында берәү скрипкада уйный. Бер арыслан, аның янына килеп, сих-ри музыканы тыңлый башлый. Берәздан та-гын ике арыслан килеп, жиргә ятып, скрип-када уйнаучының көен әсәрләнеп тыңлый. Каяндыр дүртенче арыслан килеп чыга да, уйнаучыны буып атып, аны тәмләп ашый башлый.

– Саңгырау килгәннән соң, музыканың бетәчәге турында әйттем бит сиңа, – ди су-зылып яткан арыслан күршесенә...

...

Тирән итеп казылган чокырга арыслан егылып төшә. Аның янында гына үскән агач башында маймыл, кулларын чәбәкләп:

– Эләктеңме, хайван! Шул кирәк сиңа!

Берәздан тырнакларыңнан муенса ясармын, тешләреңнән – сувенир, тиреңне коридорга жәярмен, – ди.

Сикерә торгач, ботак сынып китә дә, май-мыл арыслан янына егылып төшә. Торып ка-гынганнан соң:

– Арыслан-дускаем, ышанасыңмы, синәң

яныңа гафу үтенергә төштем, – ди.

...

Маймыл урман буйлап бара:

– Кризис, кризис! – ди кычкырып чаба.

Каршысына очраган бүре:

– Ник акырасың, юләр, мин итне элек ни-чек ашаган булсам, хәзер дә шулай ашыйм, – ди.

Маймыл кычкырып чабуын дәвам итә. Каршысына төлке килә.

– Ник акырасың, юләр, мин элек тә тун киеп йөри идем, хәзер дә шулай, – ди.

Маймыл туктап кала һәм уйлана баш-лай...


– Дөрестән дә, нигә кычкырам соң, элек тә ялангач арт белән йөри идем, аннары да шулай йөриячәкмен, – ди.

Нияз БИШБАЛТА тупланмасыннан.



Көтүлекләрнең
ике тапкыр кимүенә
карамастан,
тирес житештерүне
50 процентка арттырырга
йөкләмә алабыз!

Олег ГУЦОЛ



КАЗАН СӨЙЛӘМ ТЕЛЕНЕН ҮЗЕНЧӘЛЕКЛӘРЕ

“Һәр шәһәрнең – үз холкы” – дигән әйтем бар. Безнең көннәрдә әлегә аермалык байтак калаларның сөйләм телендә чагыла. Мәскәүлеләрнең сөйләшүләренә колак салыйк. Мәскәүдәнме син, дип сорасаң, ул: “Ма-а-сквич”, – дип җавап бирәчәк, ә инде питердагылар белән әңгәмә корырга туры килсә, сиңа “булошный”лары һәм “шаверма”ларына колагың сагаеп торачак. Казанда да үзенчәлекле үзара аңлашу ысуллары бар.

Казан татары, үзенә сораулы жөмләсә ахырына “ы-ымы?” дип өстәм куя. Ә русча сөйләшүчесе “что-ли” ди. Мәсәлән: “Ты в магазин не ходила что-ли?” Татарыбыз: Син кишеткә бармадың бу-гай, ы-ымы?”

Русларыбызда һәр сорауга җавап сүзе сузылып әйтелә. “Нет з-а-а-чем”. Мәсәлән: “Нет з-а-а-чем, ходила в магазин, просто он был закрыт!” Ә татарларыбызның болайрак – “Ни бит...” дигән сүз кулланып алына. Мисалга шул ук жөмлә: “Ни бит, барганыем да кишеткә ябык ие”. Әле монда “ыем” белән “ие” дә кушыла. “Бит” дигәнә – ул безнең калада ике сүзнең берендә.

Әгәр дә инде жөмләнең ахырында русларда “уж” куелса, ул жөмләдәгә фикер ныгаеп китә. “Нет, з-а-а-чем, ходила в магазин, просто он был закрыт уж!”

Урысның “просто” дигән сүзенә тукталыйк әле. Аны казанлылар “но” теркәгече урынына кулланалар. Ә безнекеләр “ниткән” дип кенә жыпыртып китсәләр дә, аңлашалар.

Инде сорауларга җавап биргәндә акыллырак күренәсә килсәләр, “нет з-а-а-чем” урынына “на самом деле” сүзтезмәсә кулланырга була. Мәсәлән: “На самом деле я ходила в магазин”. Ә без татарча: “Ни, нитеп кайттым кишеттән”. Бетте-китте, аңлайбыз бер-беребезне.

Берәрсен үгетләп инандырырга туры килсә, урысларыбыз “считай” сүзен кыстырып куялар. Шунан теләсә кайда катнаштырып сөйләшсәң була. Татарстанда хәзер шушы сүз кебек, кирәксә-кирәкмәсә, шаяртыбрак әйтелә торган “без булдырабыз!” дигән сүз бар. Акцент белән булса да урыслар да аны яңгыратырга ярата.

“Айда” дигән Казан сүзе инде кадимки заманнарда бирле кулланышта. Моңысы күбрәк татарлар тарафыннан “Әйдә, нитәбез!” – дигән формада, ничек аңлайсың килә шулай кабул ителә. Ягъни “нитеп” яшибез.

Казан урыслары жөмлә ахырына “да”ны өстәп куймасалар “считай” калмыйлар. Мәсәлән: “Этот автобус идет до вокзала, да?” Ә татарлары әлегә сорауны болайрак тәмамлый: “Бу автобус вокзалга хәтле барадырыеми?”

Әгәр сиңа кемгә булса да нинди нәрсәнең кайда икәннән аңлатырга туры килсә, ике вариант бар: дәресе һәм казанчасы. Дәресе: “Возле “Бәхетле” на Амирхана есть “Макдоналдс”. Казанчасы “На Амирхана есть же “Бәхетле”. Вот возле него, считай, рядом “Макдоналдс”.

Менә шундый үзенчәлекле безнең казанлыларның сөйләм теле.

Өстәп әйтәсе килә: “Земляки, айдате-ка, говорить правильно! Чай, в столице живем. Считаю, пора уж, да? Без булдырабыз!”

Виталий ФЕОКТИСТОВ



Эрнест ДЫШАЕВ



Виктор ФЁДОРОВ



Николай ВОРОНЦОВ



ПОГОНЛЫ КАРАК

Дәүләт юл хәрәкәте инспекциясендә коррупциягә каршы көрәш үзенең нәтижәләрен китерә башлады шикелле. Ләкин нәтижәләр һич тә көтелмәгән яктан килде. Күптән түгел Казанда юл инспекторы Дмитрий Сироткинга карата хөкем карары чыгарылды. Узган елның ахырында ул супермаркетта... бер "таяк" колбаса урлаган. 20 ел буге юл сагында торган инспекторны нинди шайтан котырткандыр – бу билгеле түгел. Бәлки, эчке эшләр министрлыгында башланган коррупциягә каршы көрәш нәтижәсендә керемнәре кимүдәр... Бернәрсәгә карамастан, суд бу гамәлне жинаять дип тапты, һәм инспекторга жәза итеп, 120 сәгать ижтимагый эшләр билгеләде.

СӨЙЛӘШМӘГӘН ӨЧЕН... ТҮЛӘУ

Кризис шартларында һәркем булдыра алганча бөтерелә. Мәсәлән, кәрәзле элемтә операторлары... күрсәтмәгән хезмәт өчен акча алырга булганнар. Хәзер, әгәр абонент сөйләшми, смс жибәрми һәм номерыннан Интернетка чыкмый икән, билгеләнгән вакыт үткәннән соң, аның счөтыннан "элемент хезмәтеннән файдаланмаган өчен" көненә 15 сум алына. Ачулары чыккан абонентлар ачык алдауга каршы имзалар жыю оештырганнар. Кем белә бит, бәлки, елгыр телефончыларга карап, кибетләр дә шул ук юлдан китәргә теләк белдерер: килдең, берни дә сатып алмадың – "сәүдә хезмәте белән файдаланмаган өчен" акчаңны чыгарып сал.

"АЛТЫН ПОРОШОК" ОПЕРАЦИЯСЕ

Камчатка краеның Вилючинск шәһәрәндә яшәүче берәүгә парацетамол саткан өчен... ике елга иректән мәхрүм итү яный. Барысы да егетне наркотиклар белән сәүдә итүдә шикләнүдән башланган. Ләкин махсус орган хезмәткәрләре контроль сатып алу ясаганда, өч мең сумга сатылган ак порошок гади температура төшерүче дару – парацетамол булып чыккан. Кәефләре кырылган контролёрлар егетне мошәнничествода гаеплэгәннәр. Ә тегесе, үз чиратында, бары тик парацетамол белән сәүдә итүе турында белдерә. Ә бәянең югары булуын таблеткаларны уып, аны төргәкләүгә күп хезмәт куюы белән аңлата.



МИЛЛИОНЫНЧЫ САТЫП АЛУЧЫ

Супермаркет директоры Кәкәев ашыгыч рәвештә каравыл башлыгын үзенә чакырты.

– Синең бездельникларың бөтен кроссвордларны да чишеп бетерделәрме әле? – дип башлады ул сүзен, көтмәгәндә.

– Юк әле, Гали Галиевич! – диде аңа отставкага чыккан прапорщигы.

– Шулайдыр шул, күренеп тора! Ә син беләсеңме безнең супермаркет тирәсендә ниләр мәтәштергәннәрен?

– Әйтә алмыйм! Ә нәрсә?

– Күзләреңне ачып йөр! Кибет кырында инде ярты еллап ниндидер бәндә чуала, һәм нәрсәдер язгалап ала... Көне буе синең борын астында йөри бит ул шулай...

– Кит аннан, моның булуы мөмкин түгел! Бу тирәдәге барлык сәрхушләрне һәм теләнчеләрне беләм бит мин!

– Болай итәсең! Ачыкла, кем ул һәм нәрсә яза! Бәлки ул супермаркетта талау оештырырга маташа... Уңышларыбыздан көнләшүчеләрнең дә этлек эшләргә жыенулары мөмкин... Шуннан да начаррак хәлләр китереп чыгармасыннар тагын, әйitik, салым органнары яшерен күзәтү оештырмадылар микән... Аңладыңмы?!

– Һичшиксез! – дип, каравыл башлыгы хәрбиләрчә сандалларын бер-берсенә бәреп, шакылдатып куйды.

Кич жигүгә ул приказның үтәлүен белдерде.

– Гали Галиевич, бар нәрсәне ачыкладык! Әлеге мужик иртәдән кичкә кадәр супермаркетка килгән сатып алучыларны саный икән...

– Ни өчен?

– Без бит миллиончы сатып алучыга приз – автомобиль вәгъдә иткән идек. Ул менә үзен шул санга туры килеп булмас микән дип, кеше санын чуттый.

– Ә-ә-ә... – диде дә Кәкәев, тынычланды. – Санасын, бүтән эше булмаса...

“Ул бит, мескен, белми, – дип уйлады директор, – инде миллиончы сатып алучы итепаның кайнаңасы билгеләнгән...”



Виктор ФЁДОРОВ

ҺӘЙКӘЛ

Шаккатамын һәм тел шартлатамын:
Район саен – танк һәйкәле.
Нигә, нигә трактор дустаныбызга
Һәйкәлләр юк – шуны әйт әле!..

ДОЛЛАР

Рубльне яратучы сирәк,
Бик күпләрне доллар кол итә.
Ач күзеңне! Шушы яшел кәгазь
Күп илләрне тузан, көл итә.

ХАКЕР

Акыл-хәйлә белән коралланып,
Зур мәйданга чыкты хакерлар.
“Эһ!” тә итми генә компьютерның
Ишек-тәрәзәсен шакыйлар...

БӘДДОГА

Халыкара рингта –
сугыш... кара сөрәм...
Ник ашкынмый илләр яктыга?
Канлы сугыш генералларына,
Бомбаларга – бездән бәддога!

ТЕЛӘК

Сугыш чукмарларына мин
Зур сугыш башлар идем, –
Крокодиллар мыжгып торган
Елгага ташлар идем!



Ләбиб ЛЕРОН

ШАГЫЙРЬ, ИЛЛЕ ТӘҢКӘ ҺӘМ... ТӘНКҮЙТҢЧЕ

Мөдәррис Әгъләмнең университет шәкерте булып саналып йөргән чагы икән.

Университетка баргалап-кайткалаган өчен бирелгән стипендия акчасының язмышын ике-өч көндә хәл иткәч, Мөдәррис Әгъләм, өстенә тоз сибелгән ипи катысын авызында жебетә-жебетә, стаканыннан Мәскәү Кремле күренеп торган чәен эчкән вакытта, берәр студенттан әжәткә акча сорап торырга уйлаган...

Менә коридорның бер башында Мамадыш егете, ике Мөдәррис буйлык Ринат Мөхәммәдиев дигән студент пәйда булган.

Шигъри хәрәкәтлە адымнар белән Мөдәррис аның каршына чыга да:

– Карале, Чаллыдагы апаның туган көне иде. Котлап телеграмма сугарга акча җитми. Стипендия алганга кадәр илле тәңкә биреп тор! – ди.

Ринат Мөхәммәдиевнең каядыр ашыга торган чагы булгандыр инде, ул Мөдәррискә иелеп карый да кесәсеннән акча чыгара. Тиешле сумманы санагач:

– Телеграммага ике сум гына җитә түгелме соң? – дип сорап куя. Мөдәррис акчаны җәһәт кенә үрелеп ала да, бүтән төпчәнмәслек итеп:

– Мин телеграмманы җизнигә дә сугам! – ди...

Көннәр, айлар уза. Көнә-төнә шигърь язып яткан җиреннән аерылып, ике тапкыр стипендия акчасы алып кайта Мөдәррис. Ринат Мөхәммәдиев тә ике тапкыр аның бүлмәсенә кереп хәлен белеп чыга. Ләкин икесендә дә Мөдәрриснең хәле мактанырлык булмый.

– Әле генә Зәйдәге абыйның хатынының энесенең әтисенә телеграмма суктым. Юбилее иде. Кесәдә ике сум егерме җиде тиен генә акчам калды. Стипендия алгач кайтарымын, – ди Мөдәррис...

Тагын көннәр уза. Мөдәррис Әгъләмнең кайсыдыр гәҗиттә бер бәйләм шигърьләре дөнья күрә. Ринат Мөхәммәдиевнең, ниһаять, түземлеге төкәнә.

– Ыслуш-шай, Мөдәррис, – ди ул шул көнне, – илле сумны бирергә уйлыйсыңмы син, юкмы? – һәм иелеп, сыңар кулы белән шагыйрьне үз бие озынлыгына кадәр күтәрәп ала.


– Нинди илле сум тагы? – ди Мөдәррис, бик нык гажәпләнеп. – Инде ничә тапкыр ниндидер акча сорап тинтерәтәсең. Шагыйрь бит мин. Акча ясаучы түгел. Вақытың булса, менә минем шигърьләренә уку, өйрән!

Һәм ул үзенә шигърьләре басылган гәҗитне Ринат Мөхәммәдиевнең зур акча янчыгы хәтле кулына тоттыра да, идәнгә сикереп төшөп, тиз-тиз генә китеп бара...

Күп тә үтми, матбугат битләрендә тәнкыйтьчә Ринат Мөхәммәдиевнең исеме күренә башлый.

Аның тәүге тәнкыйть язмаларының берсе Мөдәррис Әгъләм шигърьләре турында иде, дип сөйләләр...

Вячеслав ШИЛОВ



Николай ГЕРГЕЛЬ



ТИШЕК КОПЧӘК

Антон МАКУНИ

КАРА СИН АНЫ!

Күжәев үзенең күпне күргән иске «Жигули»енда әкрен генә иң уң рәттә бара иде. Кайтып житәргә инде күп тә калмаган иде, тик юл янында кул күтәргән озын плащ бөркәнгән ир кешене күреп алды. Күжәев машинасын туктатты. Ир кеше, сорап-нитеп тормастан, алгы утыргычка түндә, һәм тирән сулап:

– Дус кеше, өч тукталыш кына, эшкә соңга калам, – диде.

«Нигә кешегә ярдәм итмәскә? – дип уйлап куйды Күжәев. – Бәлки, әзрәк акча да бирер – бензинга хәзер күп китә бит».

Кузгалып киттеләр. Ир кеше, Күжәевкә таба борылып, зур кызыксыну белән аның ничек итеп машина йөрткәнән күзәтә башлады.

– Күптәннән өйрәнәсем килә, тик вакыт житми. Бу менә нәрсә? – Ир кеше идарә итү панеленә төртеп күрсәттә.

– Бу спидометр, тизлекне күрсәтә, – диде Күжәев горурлык белән, аз булса да үзен инструктор итеп тоеп.

– Кара син аны! – пассажирның күңеле күтәрелде. – Спидометр... Ә бу нинди тотка?

– Кул тормозы, гади итеп әйтсәк, «ручник», – дип аңлатты Күжәев.

– Кара син аны, ручник! – Ир кеше тел шартлатып куйды. – Ул машинаны туктата, шулай бит?

– Әйе, гадәттән тыш очракларда аның белән дә туктатырга була, тик аның өчен тормоз педале бар, – Күжәев бер кулын рульдән алды һәм аяк аска төртеп күрсәттә.

– Кара син аны, – дип башын селкеде юлдаш, – аңладым! Ә алай булгач, газ кайда?

– Ә газ уң якта, – дип аңлата башлады Күжәев, тулысынча инструктор роленә кереп. – Менә мин газга басам, һәм машина тизрәк бара...

– Исең китәр! – дип шатланды ир кеше. – Кара, чынлап та тизрәк бит! Ә ул тагын да тизрәк бара аламы?

Жавап итеп Күжәев авыз чите белән елмайды да, көчле итеп педальгә басты. Машина, үкереп, алга ыргылды.

– Кара син аны, ә! – диде ир кеше, кул чабып. – Искиткеч! Ә хәзер туктагыз! – Шул вакытта ул жылкәсеннән плащын салып жибәрде. Аның астыннан шомлы ялтырап, юл инспекторы билгесе тагылган форма килеп чыкты.

– Өлкән Хәбибуллин, – диде ул югалып калган йөртүчегә. – Кагыйдә бозасыз! Права һәм техпаспортыгызны күрсәтегез!

– Соң сез үзегез... – дип аклана башлады Күжәев, документларын сузып. – Сез үзегез... куштыгыз бит...

Сез нәрсә, иптәш, тизлекне чикләү билгесен күрмәдегезмени? – дип сорады кырыс кына лейтенант. – Барыбер штраф түләргә туры киләчәк.



Вячеслав БИБИШЕВ



Илдар НӘФИЕВ



ЖИЛ ОЧЫРТКАНДА

Кадерле Чаян! Чехов базарында шундый гажәеп табигать халәтенәң шаһиты булырга туры килде миңа. Ял көннәрендә уза торган ярминкәгә килсәм – атланмайга куелган бәя һәм нинди продукт икәнән аңлаткан язүлар юкка чыккан. Элек бар иде, ә хәзер – юк! Әлеге бәяләр кая китте икән дип кызыксына башладым. Сатучылар җавабына караганда, җил очырган икән. Менә сиңа тамаша... Ничек итеп җил өере башка бәянамәләргә кагылмый, атланмайныкын гына очыртты икән соң? Дөрөс, бер сатучының бәянамәсен җил түгел, ә сатып алучы алып киткән икән. Бик кирәк булгандыр инде аңа базарда таушалып беткән кәгазь кисәгә... Менә шундый сәер табигать күренеше дөрөслекне генә исбатлый.

Ә дөрөслеккә килгәндә, инде бик күптән әлеге базар аномалияләрен тикшерергә вакыт. Бигрәк тә вазыйфасы буенча тиешле тикшерүчеләр кызыксынсалар... Менә алар әйтер иде инде, кемне нинди җил очыртып алып килгәнән әлеге базарга.

А. ГАРИПОВА

КАЗАН

САК БУЛЫГЫЗ, БАЛАЛАР!

Хөрмәтле редакция! Фатир сатып алучылар сатыла торган фатир карамагында балигъ булмаган балалар булмавын кулайрак күрүләре беркемгә дә сер түгел. Чөнки опека органнары вәкилләреннән сатуга ризалык алу бик җиңел эш түгел.

Ел башында мин бер бүлмәле фатирымны ике бүлмәгә алыштырырга уйладым. Без кызым белән икәү генә яшибез. Кызыма да аерым бүлмә булдырасы килү сәбәпле, сатып алучыны да таптым. Ул берәз көтөргә ризалашты. Бик күп мәшәкәтләрдән соң, балалар яклау органынан рөхсәт алдым. Хәзер исә хыялым чыңга аша дип сөендем. Юк икән шул! Узган ел ахырында балигъ булмаган балалары булган эти-энигә, бөтен алыш-бирешне нотариус белән килешү кәгазе төзөргә дигән яңа канун чыккан икән. Әлбәттә, балаларның хокукын яклауның тагын бер ысулы бу.

Нотариуска килдем. Минем кәгазьгә кул куяр өчен бер ай алдан языласы, әллә ничә чират үтсә, 26 (!) мең сум түлисе икән. Нәрсә өчен шуның кадар акча түлисе, нотариаль кәгазь төзегән өченме?

Бик тырышлык белән тапкан сатып алу чымым мәшәкәтләр белән чапканымны көтем тора алмады. Күрәсең, җайлырак вариант тапты. Кызыма үз бүлмәсе булган фатир алу бәхетенә дә ирешә алмадым. Бу очракта дәүләт кемне яклады соң? Минем баламнымы, әллә опека органнары һәм регистрація палатасының кәгазьләрен дублировать иткән нотариуснымы?

О. МАЛАШИНА

КАЗАН

Алмаз ХЭМЗИН

БЕР ХАТИРЭ

Хәтерләмим... Ничә яшты булдым икән мин ул чакта? Алтынчы, жиденче сыйныфларда укыганмындыр, мөгаен... Күрше авыл Шәңгәлчедә зур концерт була дигән хәбәр иртүк яшен тизлегә белән халык арасында таралды. Бармыйммы соң инде – үзеңнән түлисе түгел, колхоздан, ди. Артистлар машина әржәсе өстендә жырлаячаклар икән. Менә бәхет! Мин әти-әниемә барасы килүемне белдердем. Ә алар миңа – рас!.. Кыр бакчасындагы бәрәңгенә чүп үләннәрен утап бетермичә жибәрмиз, диләр. Нишлисең?.. Бармыйсың, дип әйтмәделәр ич. Китмәнемне алып кырга йөгердем. Ярсып эшлим – өлгерергә кирәк.

Жәй кояшы иртәнрәк сүрән булса да, әкрелләп, төшкә таба башны кыздыра башлады. Чыдыйм. Тамак чылатырга булса да су алмаганмын. Кипкән иреннәремне ялап кына хәлгә килеп булмый шул. Нишләргә инде? Кайтып килми ярамас, дип уйлап, китмәнемне иң өстемә салдым гына, тыкрыктан бер абыйның иң өстенә башын салган апа, жырлап, безнең бәрәңгелек яныннан үтә торган юлдан атлый. Мин мондый күренешне һинд киноларында гына күргәнем бар иде. Жыры шундый матур:

...Айлы төн йолдызлы –
Йоклый гөлләр,
Кошлар тынып калган,
Ә мин йоклый алмыйм...
Сине көтәм һаман.

Мин, эшләгән булып, буразна буйлап боларга таба атлайм. Шулак әлегә апа, жырыннан бүленеп, минем янга килде дә:

– Үскәнем, башыңа кызу каба күрмәсен, берәр нәрсә ки яисә өеңә кайт, эш качмас, – дип, чәчемнән сыйпап китеп барды.

Кич белән карыйм, сәхнәдә жырлаган апа, шул минем белән сөйләшкән кеше – Әлфия Афзалова икән бит. Күзләрем шар булды. Ә тегесе – аның белән бергә жиде чакрым ераклыктагы Чапчак авылыннан безнең тыкрык аша Шәңгәлчегә жәу концерт куярга баручысы Илһам Шакиров булып чыкты.

Еллар үткәч, Әлфия апа миңа сокланып:

– Әй, кайлардан шундый Кеше булып пәйдәләндең син?! – дип әйткәли башлады.


– Әлфия ханым, менә син кечкенә чагымда башымнан сыйпап үткән идең, шуннан соң, пеләшләнеп, шулай булып калдым инде! – диеп жавап бирә торган идем, шаяртып. – Хәзер, – мәйтәм, – чәч тә юк, китмән тотарга да хәл калмаган, урамдагы талгын жылгә каршы барырдай көч тә чамалы гына.

– Син яшь әле, менә минем хәтле яшәсәң ни диярсен?

– Уфтан да алмас идем.

– Беркайчан да уфтанма, жанкай, син дәрәс яшисең, халык үзеңне бик яратат!

Мин аңа бик озак сокланып карап тордым. Инде кечерәеп калган гәүдәсенә нинди бөөкләк сыйган! Күпме кодрәтле, мәрхәмәтле моңлы жырлар тудырган шушы апа! һаман илаһи жылылык, күркәмлек, наз бөркелә аннан! Даһилар симфониясе синең тормышың, Әлфия ханым! Син атылган метеорит кебек һавада ялмадың. Син – бәгырьләрдән сузылып чыктың да, жиһанга атылып, милләтебез күгендә мәңгә сүнмәс йолдыз булып балкып торасың!



– һава, тизрәк кыймылда! Соңга калабыз!



Иван ХАНТИМЕРОВ, «Чаян» № 22, 1980

Виктор ИГНАТЬЕВ, «Чаян» № 16, 1962

АПРЕЛЬДӘ БЕРКЕМГӘ ДӘ ЫШАНМА!



ШАЯРТМЫЙБЫЗ-КӨЛМИБЕЗ

ХӨРМӘТЛЕ УКУЧЫЛАРЫБЫЗ!

Хәбәр итәбез: икенче яртыеллыктан башлап «Чаян» ике тапкыр калыңрак булып чыга башлаячак. Ике санны бергә кушып, журналны айга бер тапкыр чыгарырга карар кылынды. Айлык «Чаян» элеккечә сезнең тугры шаян дустигыз булып калыр дип өметләнәбез!

Яңартылган «Чаян»га быелның 1 апреленнән үк язылырга була (бу шаярту түгел!).

Ә хәзер игътибар! Яраткан журналыгызы катлаулыкларсыз алыр өчен язылу тәртибедәге үзгәрешләргә игътибар итегез.

Татарстан укучылары аны «Почта России» каталогы, шулай ук онлайн <https://podpiska.pochta.ru> аша эшли алалар.

Бу очракта язылу индекслары татарча журналга П2438, ә русчасына П2440 булчак.

ОАО «Агентство «Роспечать» каталогында язылу индекслары элеккечә калды: 73488 – татар телендә, 73489 – рус телендә. Аның буенча Россия һәм Татарстан укучылары языла ала.

«Чаян» өегезгә кояш булып керсен!

Ринат БӘШИРОВ



БЕНДЕР БУЕНЧА

Сочидагы бер пансионатта берничә иске урындык юкка чыккан. Директор полициягә мөрәжәгать итеп тормаган, каракны үзе эзләргә тотынган. Моның белән ул полицейскийларны шаккаттырган.

Озакламый, детектор ярдәмендә, урындыкларның берсәсен каравылчы үзенең бакчасына алып киткәнә ачылган. Урындыкның ни дәрәжәдә кыйммәт булуын ул күз алдына да китерә алмаган. Ильф һәм Петров геройларының мисалына карап, директор урындыкка 100 мең евро яшергән була. Үз чиратында директорны детекторда тикшерәчәкләрме, юкмы – әлегә билгесез.

ГИННЕССКА ТАБА

Гомельдә яшәүче Владимир Борцов Гиннеслар рекорды китабына эләгергә хокуклы. 2008 елны ул тотылган “Пежо” машинасы сатып алган һәм шул вакыттан бирле 55 тапкыр юл һәлакәтенә эләккән. Аны талаганнар, стоянкада кыйнаганнар, бәргәннәр һәм кырганнар. Шунысы гажәп – ДТПның берсәсендә дә Владимир үзе гаепле түгел. Көчкә-көчкә булса да, һәлакәтләр исәбен тутыра-тутыра һәм страховой компанияләргә борчып булса да, машина йөрәп тора.

ХАТАНЫҢ БӘЯСЕ

Хакерлар Нью-Йоркның Федераль резерв банкның системасын ватып ачканнар һәм бер сәхеттан икенчесенә 80 миллион доллар күчәргәннәр. Тик икенче транш барып чыкмаган. Банк хезмәткәрләрен запорстагы орфографик хата шикләндергән. Банкирларның яхшы укый-яза белгәнлегенә һәм хакерларның наданлыгы 80 миллион доллар урлауны булдырмый калган. Мәктәптә яхшы уку өчен тагын бер сәхет барлыкка килгән.



Гордон КУЛХАРТ (Англия)

Яңа савылган сөт



Ги РОДД (Бельгия)



КОВЕРЛИ



– Сез нинди дә булса дару эчәсезме?

– Юк.

– Шулай булгач, үзегезнең спорттагы уңышларыгызны ничек аңлатып бирә аласыз?

– Мин күп итеп ботка ашыйм.

– Аңлашылды. Димәк, безгә ботканы WADA допинг исемлегенә кертергә кирәк.

Чүтеки дөньяда дәрәслек бар. Кө саен иртүк перфоратор тавышы белән безгә йокы бирмичә, ярты ел буе интелектереп ремонт ясаган күршегә, эшләре бетү белән, тещалары күчеп килде.

– Кичә мин бер ачыш ясадым: Пушкин шигырьләре язмаган икән!

– Алай булгач, каян алган соң ул аларны?

– Интернеттан күчергән!

– Ничек шундый нәтижә ясыйсың?

– Кичә Интернетта утырдым, ә анда Пушкин китабында язылган шигырьләре – муеннан!

Төзелештә. Бригадир янына, куркыбрак, яңа гына эшкә алынган егет килә:

– Мин, уйлавымча, ялгышлык җибәрдем. Проводканы онытканмын...

Моңа прораб җитди генә җавап бирә:

– Исеңдә тот, егет: без монда “про водка” турында беркайчан да онытмыйбыз!

– Доктор, миңа сезнең даруыгыз бик килеште!

– Нәрсә дип әйтим? Булгалый!

Менә телевизордан акыралар: “Шампунь “Ат көче” – чәчне күз алдында үстерә!” Аңлый алмыйм – күз алдымда миңа чәч нигә?





САТИРА ҺӘМ
ЮМОР ЖУРНАЛЫ

(СКОРПИОН)

№ 1 2016

**«ТАТМЕДИА» АЖ филиалы директоры
һәм баш редактор
Рафаэль ХӘЛИЛУЛЛОВ**

Баш редактор урынбасары: Ринат АБЗАЛОВ

Баш редактор урынбасары, баш рәссам:

Александр АЛЁШИН

Үсеш бүлгә: Әдилә БӘХВЕТДИНОВА

Марс САБИРОВ

Жаваплы секретары: Гөлнәра ЗАМАЛДЫНОВА

Бүлөк редакторлары: Людмила САФИУЛЛИНА

Артём СУББОТКИН

Алмаз ХӘМЗИН

Лилия ӘХМӘТОВА

Гүзәл СӨНГӘТУЛЛИНА

Дизайнер: Ләйсән ФӘЛӘХОВА

УЧРЕДИТЕЛЕ: «ТАТМЕДИА»

акционерлык жәмгыяте.

Матбугат һәм массакүләм
коммуникацияләре агентлыгы
ярдәмендә оештырылган.

Журнал Элемтә, мәгълүмат технологияләр һәм
массакүләм коммуникацияләр

өлкәсендә күзәтчелек итүче Федераль служба
(Роскомнадзор)

идарәсендә теркәлдә.

Теркәлү саны һәм вакыты:

Эл № ФС77-61789, 18 май, 2015 ел.

Нәшер итүче: АО «ТАТМЕДИА»

Адрес: 420047 Казан, Академическая ур., 2

**Редакция фикере авторлар фикере белән
тәңгәл килергә мөмкин.**

**Редакция материаллары
авторларның ризалыгыннан башка
редакцияләү-төзәтү хокукына ия.**

**Реклама белдерүләренәң дәрәслеге өчен
реклама бирүче җаваплы.**

Басма 16 яшьтән өлкәнрәк укучылар өчен чыгарыла.

«Чаян»нан икәнән күрсәтмичә

журнал әсәрләрен файдалану тыела.



татмедиа

Белешмәләр өчен

телефоннар:

(843) 222-06-00,

тел./факс: 222-05-54.

E-mail: chayan@bk.ru


Сайт: chayan.su

16+

Редакциянең адресы: Декабристлар ур., 2,
ТР, Казан, 420066

Уйна да, уйла да!

ЧАЯНВОРД



Безнең бәя үзгәрергә иренә

- Цифралы ТВ
Мультирум хезмәте белән
- Өй Интернеты

550 ₺
аена



MTS

dom.mts.ru | 8 800 250 00 50



ТВ

Күрсәтелгән шартлар буенча ялгану срогы 29.02.2016дан 31.05.2016га кадәр "Мультирум" хезмәте 2 үчә телевизорга ялгану көненнән башлап 12 ай дәвамында бирелә. ТВ жиһазларының һәм Wi-Fi роутерының бер берәмләгә өчен аренда түләве айлыг тарифы түләвенә кертелгән. Жиһазның икенче комплекты стандарт аренда түләвенә бирелә. Күрсәтелгән шартлар яңа абонентлар өчен каралган. Цифралы МТС ТВның гамәлдәге абонентлары махсус шартлардан "Өй Интернеты" хезмәтенә ялганган очракта файдалана алалар. Тулы мәгълүмат — www.mts.ru битеңдә.

Соңғы вакытта Төркиядә ЭРДОГАН фамилиясе бик еш яңгырый башлады. Бәхеткә каршы, бер кеше – ул әле бөтен ил түгел. Моның ачык мисалы – Истанбул карикатурачысы Эрдоган. Аның безнең редакциягә бүләк иткән рәсемнәре планетаның танылган карикатура осталары белән таныштыра торган сәхифәбезне дәвам итә.

